

పాప

“మధ్యాహ్నం ఆర్జనేజనుంచి వుత్తరం వచ్చింది” అంది ప్రభ దూరానవున్న కెరటాల్ని చూస్తూ.

“వూ” అన్నాడు ప్రకాశరావు పైపు ముట్టిస్తూ.

“శనివారం మధ్యాహ్నం చూసుకునేందుకు రమ్మన్నారు” అంది ప్రభ బెరుగ్గా, భర్తకళ్ళలోకి చూస్తూ.

“నువ్వు నిదానించి యీపనిచేస్తే మంచిది. ఆ పైన అనవసరంగా బాధపడ్తావు” అన్నాడు భర్త.

“ఆరు వారాలు వుంచుకుని - అలవాటు కాకపోతే పంపెయ్యవచ్చట. రూల్సు అన్నీ చదివాను.”

“ఆ మాట నేను అంటూంట. ఆ తెచ్చుకున్న పిల్లకి మన ఇల్లూ, మనం - వీటికి అలవాటుపడదే అనుకో - ఆ పైన అది నీ లోపంవల్ల అని బాధపడతావు.... అందుకే తటపటాయిస్తున్నాను.”

“ఈసారి యేం బాధపడను. మీరు చూడండి. అంటే ముట్టనట్టుగావుంటే, యీ లోపల ఆ పిల్లకి మాలిమి అయితే మంచిది; లేకపోతే తిరిగి పంపేద్దాం....”

“అవి తేలిగ్గా మాటల్లో అంటావేగాని - నువ్వు పంపలేవు, ప్రభా - అది నీ లోపంవల్లనేమో అని మనసులోవూరికే బాధపడ్తావు. పోయిన యేడు పిల్లిపిల్లను చూడు; వద్దూ అంటూంటే, పాలుపోసి మచ్చిక చేశావు ఆపైన మనం వూరి

కేళీ, అది బెంగబెట్టుకు చచ్చిపోయిందని విని దానికోసం
 ఏడ్చేడిచి, నువ్వు వారంరోజులు పడకేశావు. అందుచేత -
 యీ పిల్ల రావడం పోవడం, వీటివల్ల మళ్ళీ నీ ఆరోగ్యం
 పాడవటం, మనసులో కలవరం, యివన్నీ వస్తాయేమోనని
 భయం అన్నాడు ప్రకాశరావు, పైపులోని యామ్ దులుపుతూ.

ప్రభ యిసుకలో - చూపుడు వేల్తో - పిచ్చిగీతలు
 గీస్తోంది. భర్తకి తనపైనవుండే ప్రేమాభిమానాలకి ప్రభకళ్ళు
 చెమర్చాయి. అది భర్త కనిపెడతాడేమోనని అలాగే తల
 వంచుకొని గీతలు గీస్తోంది యిసుకలో. తనకి ఏవీ తక్కువ
 చేయని యీ భర్తకి - కనీసం శ్రీ యివ్వగలిగిన సంతా
 నాన్ని తను యివ్వలేక పోయింది. తనకి అన్నీ వున్నాయి;
 కాని ఒక్కొక్కక్షణంలో ఏవీ లేవు అని హృదయం ఎందుకో
 వాపోతూ వుంటుంది. తనది - అని లాలించి ప్రేమించే ఒక్క
 బిడ్డగనక వుంటే, తనకి మానసిక వ్యధ వుండేదికాదు. భర్తకి
 తనను గురించి యింత బాధవుండేదికాదు. కాని ఏం లాభం -
 తనకింక పిల్లలుకలగలను. అని డాక్టరు చెప్పాడు. తన చేతులతో
 పోచి పెదను చేసి నృద్ధిలోకి వచ్చేటట్టు చెయ్యడానికి ఒక ప్రాణి
 కావాలి. క్షణంలో తను మాటాడక వూరుకుంటే - భర్త
 పిల్లని పెంచుకోనివ్వడు. ధైర్యంగా తనకోర్కె పైకి చెప్పి
 వెయ్యాలి.

“ఈసారి మీకు ఏమీ కష్టంకలగకుండా ప్రవర్తిస్తాను.
 ముందు వెళ్ళి మనకి యిష్టమైన పిల్లని ఏరి తెచ్చుకోవచ్చుట.
 ఆ పైన ఆరువారాలు చూసి, ఆ తర్వాత ఆ పిల్లను ఎప్పటికీ
 మనం పెంచుకోవచ్చుట. మన పాప గనక వుండివుంటే యీ

పాటికి పడేళ్లు..." అంటూ ఆగిపోయింది ప్రభ. కన్నీరు టప టప రాలిస్తోంది.

"అదుగో—నీ మనసు అంత తొందరలో బాధపడు తుంది. మాటమాటకీ ఏవో జ్ఞాపకకానికి తెచ్చుకు బాధపడు తావు. ఆ పిల్ల వచ్చాక యిక పంచ ప్రాణాలూ ఆ పిల్లమీదే పెట్టుకు అల్లాడకండా వుంటానని మాటయిస్తే వెళ్దాం. ఆరు వారాలలో మచ్చిక కాకపోతే—మామూలుగా పంపేటంత మనోనిబ్బరం నీకు కావాలి. ఆ మనోనిబ్బరం తెచ్చుకుంటే నాకేం ఆభ్యతరం లేదు."

ప్రభ కృతజ్ఞతతో భర్తవంక చూసింది. అతను చిరు నవ్వుతో, ఆమెజెడ చిగుళ్ళని తనవేళ్ళకు తిప్పుకున్నాడు.

o o o o

శనివారం పొద్దుటనుంచీ ఇద్దరి హృదయాలూ ఆలోచనలతో, భయాలతో వూగినలాడుతూవున్నాయి. ప్రభకి ఏదో తెలియని ఆదుర్దా. కణతలు కొట్టుకుంటున్నాయి. కాస్త తల నొప్పిగా వుంది. భర్తకి తెలిస్తే ప్రయాణం ఆపేస్తాడేమోనని అతివుత్సాహంగా, ఇంట్లో యీ గదిలోంచి ఆ గదిలోకి, ఆ గదిలోంచి యీగదిలోకి, పనిలేకుండా తిరుగుతోంది. మనసు లోని భయాన్ని—భర్త కనిపెట్టకుండా, అర్థంలేని కూనిరాగాలతో, అనవసరంగా హైరాన పడుతోంది.

ప్రకాశరావు ఎరగనట్టు వూరుకున్నా, ప్రభ మనస్థితి గ్రహించుకోవంత అమాయకుడు కాదు. ఆమె లోపలవున్న భయాన్ని—పైకి అతివుత్సాహంగా మార్చి ప్రవర్తిస్తోందని గ్రహించుకొని, భార్యని చూసి జాలిపడ్డాడు.

పాపం! పిచ్చిప్రభ. తమకి సంతానం లేకపోయినందు
వల్ల-ఏమీలోటు లేదని ఎన్ని సార్లు నచ్చజెప్పినా గూడా, ఏదో
తను తప్పుజేసినట్లు బాధపడుతోంది. నిజానికి తనకు కావల
సింది ప్రభ సంతోషం, ప్రభ ఆరోగ్యం. తనకి ప్రభ వుంటే
చాలు.

పిల్లలు లేరనే చింతలేదు. నిజంగా ఆనాడు - డాక్టరు
పిల్లకావాలా; తల్లి కావాలా? అని ప్రశ్నిస్తే తన హృదయం
ప్రభ-ప్రభ అని ఏడ్చింది. కాని... ఆ పిల్ల బతికుంటే బాగానే
వుండేది - కాని ఆ బతకని బిడ్డకోసం ప్రభ బాధపడి - తను
ఏదో లోపం చేసినట్లు ఊహించుకుని కుమిలిపోవడం ఏమీ
బాగాలేదు. తనకి ముఖ్యం ప్రభ. తర్వాత మరొకటి.

o o o o

ఆ రాబోయే పిల్లతో తమ ఇల్లు కళకళాడుతుందని
ఏవేవో ఆశలతో ఆనందం పొందుతోంది ప్రభ. ఆమె ఆశలు
తను నిరాశ చెయ్యగూడదు. మూడు గంటలకి ప్రకాశరావు
తన కారు గరాజులోంచి తీశాడు. కారు పార్కింగ్ లో నిలిపి
హారన్ కొట్టాడు. ఒక బుట్టనిండా మిఠాయి, బిస్కట్లపాకెట్టు
పనివాడు వెనకస్తీట్లో పెట్టాడు. వంటమనిషితో - తాము
వచ్చేవేళకి వేడినీళ్ళు, భోజనం సిద్ధంగా వుంచమని పురమా
యించి ప్రభ కారులోఎక్కి భర్తపక్కన కూచుంది. ఆమె
నుదుటిమీది స్వేదబిందువుల్ని - వణికే కంఠసరాల్ని చూసి-
భర్త చిరునవ్వుతో కాస్త స్థిమితపడు" అన్నాడు.

ప్రభ కొత్త పెళ్ళికూతురులా సిగ్గుపడింది.

ఆర్పనేజి గేట్లలోకి కారు వెళ్ళి, బిల్డింగుముందు ఆగింది. ప్రభ, ఆ మెథర్త కారుదిగి హాల్లోకి అడుగు పెట్టారు. ప్రభ గుండెలు అమిత వేగంగా కొట్టుకుంటున్నాయి. మేట్రన్ చిరు నవ్వుతో ఇద్దర్నీ ఆహ్వానించి కూచోబెట్టింది.

“ఈ హోమ్ నుంచి పంపిన పిల్లలు ఆనందంగా వుండటం గాని, భాగ్యవంతులవడం కాదు - మాకు కావలసింది. అది మీరు మనసులో వుంచుకోవాల్సిన ముఖ్యవిషయం” అంది సరాసరి వ్యవహారంలోకి దిగుతూ ఆ మేట్రన్.

ప్రకాశరావు మాట్లాడలేదు. ప్రభ కిటికీలోంచి, దూరాన డాబా పిట్టగోడమీద వాలిన కాకిని చూస్తోంది.

“ఆరూ పదేళ్ళ మధ్యన వున్న పదిమంది పిల్లల్ని యిక్కడికి పంపమని చెప్తాను. అందులో యిద్దరికి తెలుగు కూడా వచ్చు. వారి తాలూకు పేపర్లు చూస్తారా ?” అంది ప్రకాశరావు వైపు తిరిగి మేట్రన్.

“అబ్బే, ముందు పిల్లల్ని చూసి, ఆ తర్వాత నచ్చిన పిల్ల తాలూకు కాయితాలు చూడొచ్చు.”

“చాలామంది పిల్లల్ని తీసుకెళ్ళిన మర్నాడే - తమని కూతురిలా ప్రేమించలేదని - అమ్మా నాన్నా అని పిలవలేదని కంప్లెయిన్స్ చేస్తుంటారు. అవి ఒక్కరోజులోరావు. ఇక్కడి కొచ్చిన పిల్లలంతా - తల్లితండ్రులేనివారు. అనాధ బాల బాలికలు. వాళ్ళమీద ఒక్కసారి ప్రేమకురిపించి - డిక్రీరి బిక్రీరి చేసి, హడలగొడ్తారు చాలామంది. యీ వాతారణం మారి - ఆ వాతారణంలోకి యిముడుకు పోయేందుకు కాస్త

వ్యవధికావాలి. నిదానిస్తే - పసిపిల్లలు మీలోకలిసిపోతారు” అంది మేట్రన్.

భార్యా భర్తలు తలలూపారు.

చూడండి - రేపటినుంచే అమ్మా నాన్నా అని పిలవమని వ త్తిడి చెయ్యకండి. పిల్లకి పిలవాలి అనిపించితే మీరు చెప్పకుండానే పిలుస్తుంది. ఆరువారాల టైములో మీలో కలిసిపోతే సరి; లేకపోతే యిక్కడికి తిరిగి తీసుకువచ్చేస్తాం. ఈ లోపల మీకూ పిల్లకీ మధ్య ప్రేమ ఏర్పడితే, పేచీయేలేదు. కాని యీ మధ్యలో పిల్లకి ఏమాత్రం కష్టంగలిగి, యిక్కడికి వస్తానని అన్నా, అడ్డుపెట్టకూడదు. ప్రతి శనివారం మధ్యాహ్నం యిక్కడినుంచి, మా ఆయా అక్కడికివచ్చి సాయంత్రం దాకా గడుపుతుంది. పిల్లకి చెప్పకునేవి ఏవన్నావుంటే, అవి ఆయాతో నిర్భయంగా చెప్పకునే అవకాశం మీరు కల్పించాలి. పిల్లకీ - మీకూ మధ్యన ప్రేమ గలగటానికి ఆయా మీకుగూడా తగినంత సాయంచేస్తుంది. పిల్లకి ఏనాడు యిష్టం లేకపోతే, ఆనాడు ఆయాతో తిరిగి వచ్చేందుకు ఏమీ అభ్యంతరం పెట్టకూడదు. ఆరు వారాలదాకా - పిల్లలమీద హాక్కంతా మాదే, వుండటం మటుకు మీ ఇంట్లో” అని మేట్రన్ కుర్చీలోంచి లేచింది.

ప్రభ, ప్రకాశరావు గూడా లేచి నుల్చున్నారు.

వసారాలోకి మేట్రన్ వెనక యిద్దరూ వెళ్ళారు. వసారాలో పదిమంది పిల్లలు - బొమ్మలు, రాళ్ళు, పువ్వులూ పెట్టి ఆడుకుంటున్నారు.

మేట్రన్ ఒక్కొక్క పిల్లనే పిలిచి-ఏమి వేసుకుతిన్నావు.
ఏమాడుకుంటున్నావు-మొదలయిన ప్రశ్నలన్నీ వేసింది.

పదిమంది పిల్లలలోనూ, సన్నగా, —ఎర్రగావున్న పిల్ల ప్రభావతి కంటిని కట్టేసింది. రెండు జెడలు, వాటికి చెరో పక్కనా రిబ్బను, పెద్దకళ్లు. అసలు ముఖంతా కళ్ళేనా అని పిస్తుంది. పల్చని ముఖం. మోకాళ్ళు దిగని నీలపు గౌను. ఆ పిల్లవంక తడేకంగా చూస్తోంది ప్రభ. ఏదో జ్ఞప్తికి వచ్చినట్టు భర్తవంక తిరిగింది. అతనూ—ఆ పిల్లవంకే పరీక్షగా చూస్తున్నాడు. ప్రభావతిహృదయం ఒక్కసారి ప్రేమతో పొంగింది. ఆ పల్చని చెక్కిళ్ళను ప్రేమతో నిమిరితే, ఆ పెద్దకళ్ళకికాటుక పెట్టి అందంజేస్తే—ఆ నీలపు గౌనుకి బదులు పట్టుపరికిణా జాకెట్టు కుట్టిస్తే ... పిల్లవంటిరంగుకీ ... బంగారుచైను సరిపోతుంది. ఏవేవో ఆలోచనలు బుర్రలో తిరిగాయి.

ఆ పిల్లని వేలుతో చూపించింది.... మేట్రన్ కి.

“పాపా...రా...” అంది మేట్రన్.

పాప వచ్చి తలవంచుకు నులుచుంది. బొటనవేలుతో భూమిమీద రాస్తోంది. రెండు చేతులూ వెనక్కి కట్టుకుంది.

“ఏం వేసుకు తిన్నావ్” అని ప్రశ్నించింది మేట్రన్.

“పప్పు... అన్నం” అంది పాప.

ముగ్గురూ హాల్లోకివచ్చి కూచున్నారు. మేట్రన్ పక్క బీరువాలోంచి రిజిస్టర్ తీసి చూసింది.

“పాప, అయిదోవట ఇక్కడి కొచ్చింది. తల్లిదండ్రుల గురించి అడిగితే చెప్పలేక పోయింది. అసలు వాళ్ళేవరో ఆ

పిల్లకి తెలీసు. ఒక ముసలమ్మ మటుకు నెల్లాళ్ళు పాపని పెంచి హోమ్లో అప్పగించింది. ఆముసలమ్మ గూడా చచ్చిపోయింది. పాప వయస్సు యేడేళ్లు. అంత ఆరోగ్యకరమైన పిల్ల కాదు. బల హీనమైన శరీరం..." అంటూ పాపని గురించి చెప్పి పుస్తకం మూసేసింది.

కారులోని పళ్లూ, బిస్కట్లూ, మేట్రన్ కి అప్ప చెప్పి పిల్లలకు తినేందుకు మిటాయి పెట్టారు. పాప ఒక చిన్న సంచీతో, మెట్లదగ్గరకు వచ్చి నిల్చుంది. ఆయా చెయ్యి పట్టు కుని, పాపని కారు దగ్గరకు తీసుకువచ్చింది. వెనుక సీట్లో ప్రభా, పాపా ఎక్కారు.

కారు సరాసరి బజారుకు తీసుకెళ్ళమంది ప్రభ. బజార్లో పాపకు అరడజను గొనులు, బొమ్మలూ బిస్కట్లూ కొన్నాడు. షాపులోకెళ్ళాక ప్రభ పాపతో కావలసిన బొమ్మలూ— గొనులూ ఏరుకోమంది. పాప నుల్చున్న చోటునుంచి అంటే ప్రభ పక్కనించి కదలకుండా, చేతులు వెనక్కికట్టుకుని, అలా గొనులవంకా, బొమ్మలవంకా చూస్తూ నిల్చుంది. ఒక క్షణం పాప సమాధానికై చూసి, ఏమీ సమాధానం రాక, ప్రభ తనకి నచ్చిన గొనులూ బొమ్మలూకొంది.



ముగ్గురూ యింటికి బయలుదేరారు. కారులో పాప ఒకమూలగా కూచుని కిటికీలోంచి బయటికి చూస్తోంది. ప్రకాశ రావు కారు డ్రైవ్ చేస్తున్నాడు. ప్రభ పాపని దగ్గరకు తీసు కుందామనుకుంది. కాని ధైర్యం చాలలేదు. కారు గుమ్మం ముందు ఆగింది.

వంటమనిషి - పనివాడు - ఆత్రతగా చూస్తున్నారు గుమ్మంలో నిల్చుని. ప్రభా, పాపా కాకు దిగాకు. ప్రకాశ రావు కాకు గరాజులో పెట్టేందుకు వెళ్ళాడు. ప్రభ చిరు నవ్వుతో పాపని వెంటపెట్టుకు మేడమెట్లెక్కింది.

పాప మంచం, ప్రభ మంచానికి ఆనించివేసింది. పాపకి ఆ రాత్రి తలస్నానం చేయించి, సాయంత్రం కొన్న కొత్త గాను తోడిగింది. అన్నంపెట్టి నిద్రపోగొట్టడానికి గదిలోకి తీసు కొచ్చిందిప్రభ. ఆవేళకి ప్రకాశరావు పేపరు చూస్తున్నాడు. పాపని మంచంమీద పడుకోబెట్టి, దుప్పటి వంటినిండాకప్పుతూ ఏదో అతిలాలిత్యంగా అకుగుతోంది పాపని. పాప సమాధానం చెప్పకుండా ముసుగు తలనిండా కప్పుకు పడుకుంది. ప్రకాశ రావు మనసు చివుక్కుమంది. ప్రభగమనించనట్టు-పాప బట్టలు చిన్న బీరువాలోకి సద్దుతోంది.

ఆ మర్నాడంతా ప్రకాశరావుకి శలవ. అతనికి చాలా చాలా కొత్తగా వుంది. పాప యింట్లో తిరిగి, నవ్వి అల్లరి చేస్తుందనుకున్న అతని వూహలు అబద్ధం అయాయి.

పాప అసలు యింట్లోవున్నట్లు అలికిడే కాలేదు. అతను పేపరుకోసం డ్రాయింగ్ రూమ్ లోకివచ్చేవేళకి కిటికీలోకూచుని వాకిట్లోకి చూస్తోంది పాప. అంత పెద్దగదిలో-ఆ సోఫాలమధ్య పాప, చిన్నపాప అలా వంటిగా కూచోడం చూసి, అతని హృదయం జారితో నిండిపోయింది.

“పాపా!” అన్నాడు మృదువుగా.

పాప దబుక్కున కిటికీలోంచి దిగింది. వులిక్కిపడ్డట్టు- అతనివంక భయంగా చూసింది.

“అలా వంటిగా కూచున్నావేం?” అన్నాడు ప్రకాశ
రావు దగ్గరకు వెళ్ళి.

పాప దూరంగా జరిగి “వూరికేనే” అంది.

“ఆడుకో — బొమ్మలున్నాయిగా” అన్నాడు మనిషి
ఆగిపోయి.

“అల్లాగేనండీ” అంది పాప భయంగా.

పాప ‘అండీ’ అంటుంది అతనికి కష్టం వేసింది. తనెంతో
ప్రేమకు దగ్గరకు రాబోతే, పాపదూరానికి వెళ్తోంది. అయినా
కొత్తగదా అని సరిపెట్టుకు పేపరు పుచ్చుకు వెళ్ళిపోయాడు.

మర్నాడు సాయంత్రం ప్రకాశరావు ఆఫీసునుంచి యింటి
కొచ్చే వేళకి యింట్లోంచి నవ్వులూ పరుగులూ వినిపించలేదు.
ఇల్లు నిశ్శబ్దంగా వుంది. అతని హృదయం నిరాశతో మూర్ఛింది.
పాప మేడమీద గదిలో కుర్చీలో వొదిగి కూచుని బొమ్మలు
చూసుకుంటోంది. ప్రభ పాపకోసం స్వెట్టరు అల్లుతోంది.

ఆ రాత్రి పాప నిద్దరపోయాక ప్రకాశరావు ప్రభా
పాపనిగురించి చాలాసేపు మాట్లాడుకున్నారు. పాప నవ్వుడం
లేదనీ గెంతడం లేదనీ యిద్దరికీ వెలితిగా వున్నా, కొత్తగదా
అని సరిపెట్టుకున్నారు. వచ్చే శనివారం ఆయా వచ్చే వేళకన్నా
పాప తమలో కలిసిపోతే చాలనుకున్నారు. ఇద్దర్నీ - “అండీ”
అని సంబోధిస్తున్న దని మనసులో వున్నా - పైకి యిద్దరూ ఎరగ
నట్టు ఊరుకున్నారు.

ఆ తర్వాత రెండోరోజు సాయంత్రం ఆఫీసునుంచి
రాగానే ప్రకాశరావు పాపని వుత్సాహంగా పక్కరించాలని

చూశాడు. కాని లాభం లేకపోయింది. ఆమర్నాడు సాయంత్రం
“ఖబుల్లేమిటి ?” అని ప్రభావతిని అడిగాడు.

ప్రభావతి నిరాశతో నవ్వి తలతిప్పింది. ఇంక మళ్ళీ
ఆ ప్రశ్న అడిగే ధైర్యం లేక నిశ్శబ్దంగా వూరుకున్నాడు.

శనివారం వచ్చింది. ఆ మధ్యాహ్నం నుంచి పాప వీధి
గుమ్మం దగ్గరే తచ్చాడుతోంది. ప్రభావతి హృదయం కలు
క్కుమంది. ఆయామీద చూపిన అభిమానంలో తనమీద
పాప, ఐదోవంతన్నా చూపితే అనుకుంది మనసులో. కాని
ఆయా పాపకి రెండేళ్ళనుంచీ తెలుసు, తనని వారంరోజుల
నుంచేగా - అనిసరిపెట్టుకుంది. పాప మాట్లాడకపోయినా, కనీసం
నవ్వి తేనన్నా చూడాలని ప్రభావతి మనసులో అనుకుంది.

మధ్యాహ్నం వొంటిగంటకి ప్రకాశరావు కారులోంచి
దిగిన ఆయాని చూడగానే, పాప పరుగెత్తికెళ్ళి కావులిం చు
కుంది. భార్యార్యథ ర్తలిద్దరూ తప్పు చేసినట్టు మరోవైపుకి చూశారు.
సాయంత్రం ఆరింటిదాకా ఆయా వుంది. యీ లోపల పాప
నవ్వింది. అక్కడిపిల్లలగురించి తెలుసుకుంది. ఆయా వళ్లో
కూచుని, పన్నెండు రాజుల కథ అడిగింది.

ఎరగనట్టు యీ గదిలోంచి ఆ గదిలోకి తిరుగుతున్న
ప్రభ ఇవన్నీ గ్రహించింది. పాప తనతో చనువుగా వుండటం
లేదు. తనని ప్రేమించలేకపోతుంది. తను ఏమిచ్చి పాపని
తనదానిగా తెస్ చేసుకోగలుగుతుంది ? - యిదే ఆమె బాధ.

ఆయా వెళ్తూ - ప్రభతో పదినిముషాలు మాట్లాడింది.
“మీరు ఏమీ బాధపడకండి. మరో వారంలో మాలిమి
అవుతుంది” అంది వోదారుస్తూ.

“ఏమన్నా కావాలని అడిగిందా ?”

“ఎబ్బే ఏమీ అక్కర్లేదుట. మీమీద ఏమీనేరాలు చెప్పలేదు. అది మొదటి సుగుణం. ఎటొచ్చీ, మీ రంటే పాపకి నమ్మకం, ప్రేమ కుదరడంలేదు” అంది ఆయా ఆలోచనగా.

“ఏం చేస్తే కుదురుతుంది?” అంది ప్రభ ప్రార్థిస్తున్నట్టు.

“క్రమేవీ మీకే తెలుస్తుంది” - అని ఆయా వెళ్ళిపోయింది.

ఆ రాత్రి భార్య భర్తలిద్దరూ మళ్ళీ మాటల్లోకి దిగారు.

“బజారుకు తీసుకెళ్ళనా - బొమ్మలూ అవీచూసి కావాలంటుండేమో -” అంది ప్రభ భర్తతో.

“ఆనాడు అడిగిందా ? ఏ చిన్నపిల్ల అయినా అయితే తొత్తాపాతా లేకుండా యివికావాలి, అవికావాలి - అని అడుగుతారు. పాప స్వభావం అలాంటిదికాదు. అయినా తృప్తికోసం చేసిచూడు. కాని ఆ పైన బాధపడకు” అన్నాడు భర్త.

మర్నాడు పాపనిబజారుకు తీసుకెళ్ళింది ప్రభ. అక్కడి నుంచి బీచికి తీసికెళ్ళింది. పాప ఏది కావాలనీ అడగలేదు. బీచిలో మాట్లాడలేదు. పిచ్చిక గూళ్ళు కట్టలేదు. కాని కట్టె పిల్లలవంక తడేకంగా చూస్తూ నులుచుంది.

“వెళ్ళి వాళ్ళతో ఆడుకుంటావా ?” అని ప్రభ పాపని అడిగింది.

పాప - వెళ్ళనని - తలవూపింది.

కాసేపు కూచున్నాక యింటికివచ్చేశారు. ఆ రాత్రి నిజంగానే భయం వేసింది. "ఈసారికూడా తను వోడిపోతున్నానా" - అని ఆలోచించింది.

మర్నాడు సాయంత్రం ప్రభ మామూలుగా మాట్లాడుతున్నట్లు ముఖంపెట్టి "పోనీ-మీరు పాపని ఎక్కడికన్నా తీసుకెళ్ళండి - అలవాటు అవుతుందేమో ..." అంది భర్తతో.

ప్రకాశరావు అల్లాగే అసీ తలవూపాడు. ప్రభ ఎంత ఆలోచించి, బాధపడి యీమాట అందో అతనికి తెలుసు.

ఆ వారంలో ప్రకాశరావు పాపని జూకి తీసుకెళ్ళాడు. సర్కస్ కి తీసుకెళ్ళాడు. పార్కు కి, బీచీ కి - యిలా తిప్పాడు. పాప జూలోని కోతుల్ని, సర్కస్ లోని బహూనుని చూసినవ్వింది. అంతే ప్రకాశరావుకి దగ్గరగా మటుకు రాలేదు.

నాలుగు వారాలు గడిచాయి, యీ లోపల రెండు మూడుసార్లు పాపని స్నేహితులిళ్ళకు తీసుకెళ్ళామని అనుకున్నారు. కాని పాప తమని ప్రేమించకపోతే - మేట్రన్ వెనక్కి తీసుకెళ్ళిపోతే - అప్పుడు నవ్వరూ? అందుకని స్నేహితులిళ్ళకి తిప్పలేదు. మిగతా వూరంతా తిప్పారు. పాప యింట్లో ఉన్నట్లు ఎవరికీ అనిపించేదేకాదు.

ప్రభ ముఖంలో బాధ, కళ్ళలోని ఆందోళన ప్రకాశరావుని కలత పరుస్తూండేవి. కాని అతనికి పాపమీద మమకారం ఎక్కువవుతోంది. ఇంకోవారం యిలావుంటే ఆయా

పాపని తీసుకెళ్తాననవచ్చు - పాప వెళ్ళిపోతే ? అతనికి కూడా ఏదో వెళ్లిగా తోచింది. పాపని తమదిగా చేసుకోడం ఎలా ?

అయిదో శనివారంకూడా గడిచింది. ఆయా వచ్చింది, వెళ్ళింది. ఆ శనివారం ఆయాగూడా పాపసంగతి బోధపడటం లేదంది. ఆరువారాల్లో గూడా చనువు కాకపోతే మేట్రన్ తీసుకెళ్తానంటం ఖాయం.

“మీ లోపం ఏమీలేదు - చూస్తున్నానుగా ! మీ యింట్లో ఏడితే పాప సుఖపడుతుంది - కాని ఏంచేద్దాం ? మీకు చేతనయినంతా చేస్తున్నాను. పోనీ మిమ్మల్ని ఏమని పిలుస్తుంది ?” అంది ఆయా.

“అసలు ఏమని పిలవదు. నేను పదిసార్లు చుట్టూ తిరుగుతా ?” అంది ప్రభ, బిట్టర్ గా నవ్వి.

“ఇంకో వారం టైముందిగా - మీ లోపల మార్పు రావచ్చు” అంది ఆయా వోదారుస్తూ.

“అంత అదృష్టమా ?” అంది ప్రభ ఆయాని వీధిదాకా పంపుతూ.

ఆరోజు బుధవారం. వంటమనిషి క్రితంరోజున గూడా రాలేదు. ఆనాడు ప్రోద్దుట ప్రభ వంటజేసింది. ఆనాయంత్రం వండవద్దనీ, హోటల్ లో భోంచేద్దామనీ చెప్పి ప్రకాశరావు ఆఫీసుకు వెళ్ళిపోయాడు.

సాయంత్రం నాలుగున్నరకి అతను కారు పోర్టిగోలో ఆపి, హాల్లోకి వస్తూ “ప్రభా” అని పిల్చాడు.

మెట్లమీంచి - ప్రే, అందులో టీపాయి పెట్టుకుని-
పాప నెమ్మదిగా దిగుతోంది. అతని కేకవిని.

“ఇస్, కేకలెయ్యకు- అమ్మ బబ్బంది” అంది అతన్ని
కేక తీస్తున్నట్టు.

ప్రకాశరావు తనచెవుల్ని నమ్మలేకపోతున్నాడు. మెట్ల
దగ్గరకు పరుగునవచ్చి.

“ఏమిటి పాపా అంటున్నావు ?” అన్నాడు నవ్వుతూ.

“అమ్మకు జ్వరంగా ఉంది. అల్లరి చెయ్యగూడదు”
అంటూ ప్రేని ప్రక్కనున్న టేబుల్మీద పెట్టింది పాప.

ప్రకాశరావు మెట్లు ఎక్కబోతుంటే ఆపి, నాన్నాస్తే
లేపొద్దను, నిద్దరపోతాను-అంది-అమ్మ, పైకెళ్ళవద్దు-” అంది
పాప.

ప్రకాశరావుకి అమితోత్సాహం కలిగింది.

“అయితే ఏంచెయ్యను ?” అన్నాడు పాపవంక చాలా
అణకువతో చూస్తూ.

“అమ్మకి జ్వరంగా వుందని ఆయాకి ఫోన్ చేశాను.
“నేనురాను- నువ్వు పెద్దదానవయ్యావు-నువ్వు చూసుకో”
అని అంది ఆయా!” కళ్ళుతిప్పతూ చెప్పింది పాప.

ప్రకాశరావు - నోరు తెరుచుకు - వింటున్నాడు.

“అమ్మకి యాస్పీరియిచ్చి, కాఫీ కాచిచ్చాను. నాకు
కాఫీ పెట్టడం వచ్చు. అమ్మ బాగావుందని తాగింది” అంది
పాప ప్రే తీసుకుని.

“మరి నాకో ?” అన్నాడు ప్రకాశరావు.

“వంటింట్లో - బిస్కట్లు, కాఫీ - మనిద్దరం తాగుదాం”
అంది పాప.

ప్రకాశరావు మొఖం కడుక్కొని - వంటింట్లోకి వచ్చే
వేళకి - పాప సంచితోంచి పీమిటో తీస్తోంది.

“అదేమిటి పాపా ?” అన్నాడు ఆశ్చర్యంగా.

“పిన్నీ”

“అంటే”

“ఎవరింట్లో వాళ్ళు పనిచేసుకునేటప్పుడు గాను మాసి
పోకుండా కట్టుకుంటారు.”

“ఎవరిచ్చారు ?”

“నేను స్కూల్లో వుండగా కుట్టుకున్నా” అంది, పాప
సవ్యతూ అతనివంక చూస్తూ.

ప్రకాశరావు పాపని ఎగరేసి - హృదయానికి గట్టిగా
అదుముకున్నాడు.